

మా తాతగారు జమీందారు. ఆయన ఇప్పుడు లేరు. ఆయన తాలూకు ఎస్టేట్ కూడా ఇప్పుడు లేదు. అది ఎప్పుడో గవర్నమెంట్ తీసేసుకున్నారు. ప్రస్తుతం ఉన్నదల్లా ఈ వలైటూళ్ళ ఈ పెద్ద ఇల్లు. ఎందుకో ఈ ఇల్లు అమ్మలన్న ఆలోచన ఎవరికీ రాలేదు. ఎవరూ దీని విషయం ఇంతవరకూ పట్టించుకోలేదు. అయినా ఇంత చిన్న ఊళ్ళ ఇంత పెద్ద ఇల్లు ఎవరూ కొనరేమో.

నాకు మా అమ్మమ్మను చూసిన గుర్తులేదు. అవిడ ఎప్పుడో నా చిన్నతనంలోనే పోయారు కాబోలు! మా తాతగారు మాత్రం బాగానే గుర్తు ఉన్నారు. ఆయన ఉండగా అందరమూ అప్పుడప్పుడు ఈ ఇంటికి వస్తూ వుండే వాళ్ళం, ముఖ్యంగా వండగలప్పుడు. అప్పుడే మేము బంధువులమంతా ఒకరినొకరు చూసుకోటము, కలుసుకోటము.

నాకు ఇద్దరు మేనమామలు. ఇద్దరు పినతల్లులు ఉన్నారు. వాళ్ళు వాళ్ళ పిల్లలు అంతా తలా ఒక చోట ఉన్నారు. ఏవో ఉద్యోగాలు, వ్యాపారాలు చేసుకుంటూ! కొందరు అసలు ఈ దేశంలోనే లేరు. విదేశాలలోనే స్థిరపడ్డారు. అందుచేత ఈ ఇంటి మీద ఎవరికీ శ్రద్ధ లేదు. ఆసక్తి లేదు.

మా తాతగారు మాత్రం ఉన్న ఊరు వదలకుండా ఒక్కరూ చివరిదాకా ఇక్కడే ఉన్నారు. ఒంటరిగా, ఏదో కొందరు పనివాళ్ళను తెలిసినవాళ్ళను ఆసరాగా చూసు కుని.

చెప్పానుగా, ఆయన ఉన్నప్పుడు అందరమూ అప్పు డప్పుడూ వస్తూఉండేవాళ్ళమని. కాని ఇప్పుడు ఆయన లేరు. ఆయన పోయి అప్పుడే వదేళ్ళపైన అవుతోంది. అందుచేత ఈ మధ్య ఇక్కడికి ఎప్పుడూ రాలేదు. మా బంధువులంతా ఎవరెక్కడ ఉన్నారో కూడా సరిగా వివరాలు తెలియవు. ఎప్పుడైనా ఏదో ఒక కబురు అందుతూ ఉంటుంది. అంతే!

మేము మాత్రం చాలా కాలంగా బొంబాయిలోనే స్థిరపడి ఉన్నాము. ఒక చిన్న ఫ్లాట్ కొనుక్కుని అదే సొంత ఇల్లని సంతోషపడుతున్నాము. పిచ్చిక గూడులా ఉన్న ఆ ఇల్లే మాకు స్వర్గంలా ఉన్నది. మాకున్న సంతానం ఒక్క పిల్లవాడు మాత్రమే. వాడు ఎప్పుడో పైచదువులకని అమెరికా వెళ్ళి అక్కడే ఉండిపోయాడు. మళ్ళీ వచ్చే ఉద్దేశం ఇంతవరకూ లేదు. కాకపోతే అప్పుడప్పుడు మమ్మల్నే రమ్మని రాస్తూ ఉంటాడు. మాకూ వెళ్ళే ఉద్దేశ్యం ఇంతవరకూ రాలేదు.

ఇప్పుడు పరిస్థితులు కొంచెం మారాయి. ఆయన రిటైర్ అయ్యారు. ఏమీ తోచక ఆయనకి ఓసారి అమెరికా వెళ్ళి అబ్బాయి దగ్గర కొన్నాళ్ళు ఉండిరావాలని పించింది. ఎందుకో నాకు వెళ్ళాలనిపించలేదు. ఒంటరిగా బొంబాయిలోనే ఉండడానికి మనస్కరించలేదు. అప్పుడు గుర్తువచ్చింది, ఆకస్మాత్తుగా ఈ వలైటూరు, ఇక్కడి తాతగారి ఇల్లు.

చిన్నప్పుడు ఈ పెద్ద ఇంట్లో ఇంటిచుట్టూ ఉన్న పెద్ద తోటలో తిరుగుతూవుంటే నాకెంతో బాగుండేది. కాస్తేవు మనస్సు నిర్మలంగా, ప్రశాంతంగా ఉండేది. ఆకస్మాత్తు గా నాకు మళ్ళీ ఇక్కడ కొన్నాళ్ళు ఒంటరిగా ప్ర శాంతంగా ఉంటే బాగుండుననిపించింది.

ఇక్కడ చెంగయ్య అని ఒక పనివాడు నకు టుంబంగా ఉండి ఇల్లు చూసుకుంటున్నాడు. వాడు మా తాతగారి దగ్గర పని చేసినవాడే. అప్పటినుంచి

# శివ్రందం

## - శ్రీచంట నరహదేవి

ఉన్నాడు. వాడికి రాశాను. నేను వచ్చి ఇక్కడ కొన్నాళ్ళు ఉంటానని. ఆయన అమెరికా వెళ్ళిన మరునాడు, నేను ఇక్కడికి వచ్చాను.

ఇంటిలో పెద్ద మార్చేమీలేదు. అంతా అలానే ఉంది. గదులు కొన్ని తెరిచివున్నాయి. కొన్ని మూసి తాళవేసి ఉన్నాయి. వచ్చాక అన్నీ తెరిపించి శుభ్రం చేసే పని పెట్టుకున్నాను. ఇది తీరికలేని పని. తుడుస్తూవుంటే

మానవనైజం విచిత్రమైనది. అందరూ మంచివాళ్ళూ కారు. అందరూ చెడవాళ్ళూ కారు. పరిస్థితిని బట్టి స్వభావం మారుతూ ఉంటుంది కాబోలు.


దుమ్ము వస్తూనే ఉంటుంది. అది వదేళ్ళుగా స్థిరనివాసం ఏర్పరచుకున్న దుమ్ము బలంగానే ఉంది.

చెంగయ్య వెనక వేపు ఉన్న గదుల్లో ఉంటున్నాడు. వాడి కుటుంబంలోనూ ఎక్కువ ఎవరూలేరు. భార్య ఇద్దరు మనమరాళ్ళు మాత్రం ఉన్నారు. శీల, వద్య. వాడి కొడుకు తక్కిన పిల్లలు ఇంకెక్కడో ఉన్నట్లున్నారు, వేరే ఊళ్ళ!

చెంగయ్య భార్యకు కొంచెం వయసు దాటింది. ఎక్కువ పనిచేసే ఓపికలేదు. శీల, వద్య చిన్నపిల్లలు. వాళ్ళకి ఇంకా పనికి, అటకీ అంతగా వ్యత్యాసం తెలియదు. పని చేస్తూచేస్తూ అడుకుంటూ ఉంటారు. చెంగయ్య కాస్త ఓపికగానే ఉన్నాడు. చెప్పిన పని శ్రద్ధగా విని చేస్తూనే వున్నాడు.

చుట్టూ ఉన్న తోట అంతా అడివిలా వుంది. ఏ అలనాపాలనా అక్కరలేని మహావృక్షాలన్నీ అలానే ఉన్నాయి. కావలసినంత గాలి, చల్లదనాన్ని ఇస్తూ! క్రిందంతా రాలిన ఆకులు అలానే ఉన్నాయి, ఎండకు ఎండుతూ, వానకు తడుస్తూ, కుప్పలుకుప్పలుగా! ఈ తోటంతా ఊడ్చి బాగుచెయ్యటం ఎవరికీ సాధ్యంకాదేమో ననిపిస్తోంది.

చెంగయ్య చేత రోజుకోగది ఊడ్చించి బాగుచెయిస్తున్నాను. అంతకన్న ఎక్కువ చెయ్యటం వాడికి సాధ్యంకాదు. నాకూ సాధ్యంకాదు. అన్ని గదుల్లో అక్కడక్కడ కొద్దిగా పగుళ్ళు కనిపిస్తున్నాయి. అంతకన్న ముఖ్యంగా ఒక్క గదిలోనూ సరిగా లైట్లు వెలగడంలేదు. కొన్ని చోట్ల స్విచ్ లేదు. కొన్ని చోట్ల వైర్లు వేళ్ళాడుతూ కనిపిస్తున్నాయి. మెయిన్ స్విచ్ బోర్డులో ఒక తనేతుట్టె సురక్షి



తంగా ఉంది.

ఈ వరిస్థితుల్లో ముందు ఈ ఇంట్లో కరెంటు కొంత బాగుచేయించుకుంటేగాని ఉండడం సాధ్యంకాదని తోచింది. ఈ వల్లెటూళ్ళే కరెంటు బాగుచేయటానికి ఎవరు దొరుకుతారు అని ఆలోచిస్తున్నాను. చెంగయ్యను అడిగాను. అతనికి చప్పున ఎవరూ తోచలేదు.

ఒకరోజు ముందరవేపు వరండాలో కూర్చుని ఉన్నాను. చెంగయ్య కూడా ఓ మూల కూర్చున్నాడు. ఏవో కబుర్లు చెబుతూ! ముందరవేపు చెట్లన్నీ ఎక్కువగా ఉన్నాయి. వాటిల్లో కాకిగూళ్లు, కాకుల రొద కూడా ఎక్కువగానే ఉంది. కొంచెం దూరాన ఉన్న గేటు దగ్గర ఎవరో మనిషి కనిపించాడు. పొట్టిగా, నన్నగా ఉన్నాడు. చేతిలో ఏదో నంచీ ఉంది. ఎవరితోనో మాట్లాడుతున్నాడు.

చెంగయ్య ముఖం ఒక్కసారి మతాబులా వెలిగింది. వెదకబోయిన తీగ కాళ్ళకు తగిలినట్లు మహదానందంతో అన్నాడు. "అడుగోనండి, అతనే శివానందం. అతను కరెంటు పని చేస్తాడండి" అని. ఏదో నిర్దిష్టంగా నిశ్చయంగా ఉన్న నా మనస్సుకు, కాకుల రొదకు, అవతలగా ఉన్న శివానందానికి తొందరగా లంకె కుదరలేదు. ఎవరూ ఏమిటి అన్నట్లు తెల్లబోయి చూశాను కాస్తేవు. అప్పుడు చెప్పాడు చెంగయ్య వివరంగా. "అతను శివానందం అండీ! టోనులో కరెంటు పని చేస్తూవుంటాడు. అత్రవారిల్లు ఈ ఊరే! అప్పుడప్పుడూ వస్తూ ఉంటాడు. పిలవనా అండీ? మన లైట్లు బాగుచేస్తాడేమో?"

అప్పుడు అర్థమైంది. అతను ఒక ఎలక్ట్రిషియన్ అని. "పిలూ, అడిగిచూద్దాము" అన్నాను. వెంటనే చెంగయ్య పరుగెత్తుకువెళ్ళి శివానందంతోనహా తిరిగివచ్చాడు. అతను బ్రహ్మానందంతో తుళ్ళిపోతున్నాడు. మహానగరం కాకపోయినా ఈ ఊళ్ళే కూడా తన్ను



గుర్తించి, గౌరవించి, సత్కరించేవాళ్ళున్నారుని తెలిసి అతనికి వరమానందంగా ఉంది. అసలు మనిషిలో ఒక మార్పు వచ్చింది, నడకలో ఒక రీతి వచ్చింది. దగ్గరగా వచ్చి నాకేసి ప్రశ్నార్థకంగా చూశాడు. నేను వివరాలు చెప్పాను. చెంగయ్యతో లోపలికివెళ్ళి గదులన్నీ చూసి వచ్చాడు. బహుశా ఈ వల్లెటూళ్ళ కూడా తనకి కాలక్షేపానికి పని దొరికిందని సంతోషమేమో! "చేస్తానండీ. ఇప్పుడు రెండు మూడు రోజులు నాకు సెలవే! ఇక్కడే ఉంటాను. రేపు టానుకు వెళ్ళి కావలసిన సామాన్లు తెచ్చి, ఎల్లుండి పని పూర్తిచేస్తాను" అన్నాడు. ఇప్పటికీ ఇది కుదిరింది. కాని ఈ వల్లెటూళ్ళ అన్నీ బాగుచెయ్యటానికి ఎంత ఖర్చు అవుతుందో తెలియదు. అయినా తప్పదు. అమెరికా వెళ్ళిన ఆయన ఎప్పుడు వస్తారో తెలియదు. అంచేత నాకిక్కడ కొన్నాళ్ళు ఉండక తప్పదు.

శివానందం మళ్ళా లోపలికివెళ్ళి అన్నీ చూసుకుని వచ్చాడు. ఆలోచిస్తూ అన్నాడు. "ప్రస్తుతం రెండు వందలు ఇప్పించండి. పని పూర్తి అయ్యాక మళ్ళా లెళ్ళి వివరంగా చెబుతాను" అన్నాడు. మాట్లాడకుండా లోపలికివెళ్ళి తెచ్చి డబ్బు ఇచ్చి వంపాను. శివానందం సంతోషంగా వెళ్ళిపోయాడు. చెంగయ్య ఇంటికి పోయాడు.

ఒక్కడాన్నీ వాకిట్లో కూర్చున్నాను. ప్రశాంతంగా ఉన్న చెట్లు, చల్లగావున్న వాతావరణం మనసుకు ఆహ్లాదకరంగా ఉంది. బొంబాయికి, ఈ ఊరికి ఎంత తేడా! ఇక్కడ ఎవరికీ ఏమీ పనిలేదు. తొందరలేదు. అంతా తీరికే! ఊరికే ప్రాధుపోకతప్ప గడియారం చూడాలిసిన పని కూడా లేదు. రోడ్ల మీద రణగణధ్వని లేదు. అసలు రోడ్లలేవు. ఏవో చిన్న చిన్న నందులు గొంతులు తప్ప. పాతికేళ్ళ పరుగుల తరువాత కాలం వెనక్కి వెళ్ళినట్టుంది. నవ్వుతూ లేచిలోపలికి వెళ్ళాను. నిద్ర పోదామని, అంతకన్నా ఇక్కడ కాలక్షేపం లేదు. ఎప్పుడైనా శిల, పద్య, వాళ్ళ అవ్య వచ్చి కూర్చుంటారు, కాలక్షేపానికి. పిల్లలు ఆడుకుంటారు. ఆవిడ నేనూ ఏదో కాస్తేవు మాట్లాడుకుంటాము. ఏదో ఒక విషయం దొరక్కపోదు, కాస్తేవు కాలక్షేపానికి. పాపం ఆవిడ మంచిదే! వంటపని, ఇంటిపని అంతా ఆవిడే చేస్తోంది. నాకు ఏమీ శ్రమ లేకుండా!


శివానందం మాట తప్పలేదు. అన్నప్రకారం మూడో రోజు వచ్చి సాయంత్రం లోపల పని అంతా పూర్తిచేశాడు. ఆవేళ సాయంత్రం ఇంట్లో మొదటిసారిగా అన్ని దీపాలూ వెలిగాయి. ఇల్లు కళకళలాడింది. పిల్లలు సంతోషపడ్డారు. నాకూ చీకటి తొలగి బాగుంది. దీపాల కాంతిలో శివానందం ఏదో లెళ్ళి రాసి కాగితం చేతికిచ్చాడు. కాగితం వివరంగానే ఉంది. కాని నాకు ఒక్క ముక్క అర్థంకాలేదు. నేను కాన్యెంటులో చదువుకున్నానుగాని కరెంటు పని నేర్చుకోలేదు గదా! నాకు అర్థమైంది ఒక్కటే! మొత్తం బిల్లు 485 రూపాయలు అయిందని. ఇంత డబ్బేమిటి అనుకున్నాను. అయినా ఇవ్వవలసిన డబ్బు ఇచ్చి వంపాను.

అప్పటి నుంచి శివానందం తరుచు వస్తూనే ఉన్నాడు. వచ్చినప్పుడల్లా సంతోషంగా ఆవద్దాంధ్రుడిలాగా నాతో అంటూ ఉంటాడు. "అమ్మగారూ, మీరు ఈ ఇంట్లో దేనికి ఇబ్బంది పడకండి. ఏ వనైనా సరే, నాతో చెప్పండి, నేను చేసి పెడతాను. నేను నాలుగైదు రోజులకొకసారి ఇక్కడికి వస్తూనే ఉంటానండీ. మీ కెందుకు శ్రమ. నేను ఉన్నాను గదా!" ఇదీ ధీరణి.

అయితే నాకు మళ్ళీ ఏ అవసరమూ కలగలేదు. అలా ఒక నెలా రెండు నెలలు గడిచిపోయినాయి. ఎందుకో నాకు శివానందం మీద మంచి అభిప్రాయం కలగలేదు. ఒట్టి డబ్బు మనిషి. డబ్బు కోసం తాపత్రయపడతాడు అనిపించేది. అందుచేత అతనంటే ఒక రకమైన చులకన భావం ఏర్పడింది. నేను మళ్ళా పిలవకపోయే సరికి అతనూ క్రమంగా రావడం తగ్గించాడు.

ఒకరోజు మధ్యాహ్నం మామూలుగా వరాండాలో కూర్చుని ఉన్నాను. పిల్లలు వెనకవేపు ఆడుకుంటున్నారు. ఉన్నట్టుండి ఒక్కసారిగా వివరీతంగా కాకుల రెండు వినిపించింది. పిల్లలు 'అయ్యో అయ్యో' అని కేకలు పెడుతున్నారు. చెంగయ్య, వాడి భార్య కూడా ఏదో అరుస్తూనే ఉన్నారు. నాకు భయంవేసింది. ఏమైంది? అర్థంకాలేదు. అదుర్తగా చదువుతున్న పుస్తకం జారవిడిచి లోపలికి పరుగెత్తాను.

ఒక చిన్న కోకిలపిల్ల నేలమీద పడి గిలగిలా తన్ను



బాలకళాకారుడు కె. వి. ఎస్. ప్రసాద్

కూచిపూడి శ్రీ సిద్ధేంద్ర కళాక్షేత్రంలో శిక్షణ పొందుతున్న కురవి వెంకట సుబ్రహ్మణ్య ప్రసాద్ యంతవరకు 75 కి పైగా కూచిపూడి నృత్య ప్రదర్శనలు యిచ్చి పండిత పామరుల ప్రశంస లందుకున్నాడు. శ్రీ సిద్ధేంద్ర కళాక్షేత్రం నాట్యాచార్యులు శ్రీ వేదాంతం రాధేశ్యామ్ దర్శకత్వంలో రూపొందించబడిన 'భక్త ప్రహ్లాద' యక్షగానంలో చి. ప్రసాద్, ప్రహ్లాద పాత్రను రసవత్తవరంగా పోషిస్తున్నాడు.

కుంటోంది. కాకులన్నీ గుంపుగా చేరి దాన్ని ముక్కుతో పొడవడానికి ప్రయత్నిస్తున్నాయి. అది తప్పించుకోలేక తన్నుకుంటోంది. పిల్లలు బాధ పడుతూ ఏడుస్తున్నారు. చెంగయ్య, అతని భార్య ఏమీ చెయ్యలేక నిస్సహాయంగా చూస్తున్నారు. ఎవరు దగ్గరికి వెళ్ళినా కాకులన్నీ కలిసిపొడవడానికి వస్తున్నాయి. నాకూ చాలా బాధగా ఉంది. ఏం చెయ్యాలో తోచలేదు. కోకిల వరాభుతము అనీ, కాకిగూటిలో పెరుగుతుందనీ చిన్నప్పుడే చాలా కావ్యాలలో చదువుకున్నాను. కాని ఇలాంటి భయంకరమైన దృశ్యం ఇంతవరకు ఎప్పుడూ చూడలేదు. ఆరో అంతస్థులో అద్దాల కిటికీలతో ఉన్న బాంబే ప్లాట్లోకి కాకులు రావుగదా?

ఏం చెయ్యాలో తెలియక అందరమూ బాధపడుతూ అయోమయమైన స్థితిలో ఉన్న ఆ క్షణంలో వచ్చాడు ఎందుకో శివానందం. వస్తూనే జరుగుతున్న దృశ్యం చూసి అర నిమిషమైనా ఆలోచించకుండా హడావిడిగా

చేతిలో ఉన్న సంచీ, కళ్ళజోడా అన్నీ అరుగుమీద పారేసి అమాంతం కాకుల మీద వడ్డాడు, అవి పొడుస్తున్నా లెక్క చెయ్యకుండా చేతులు విసురుతూ, వాటిని తరుముతూ.

కొంచెం సేపటికి కాకులన్నీ చెల్లాచెదురైనాయి. దూరంగా చెట్ల కొమ్మలలో నుంచి చూస్తున్నాయి. కోకిల పిల్ల కొనకూపిరితో నీరసంగా నేల మీద పడి ఉంది. దాన్ని లేవదియ్యటానికి శివానందం దగ్గరగా వెళ్ళాడు. అది భయపడి అమాంతం లేచి ఎగిరి వక్క తోటలోకి వెళ్ళిపోయింది. వెంటనే చెట్లకొమ్మల్లో ఉన్న కాకులన్నీ కావుకావుమని అరుచుకుంటూ దాన్ని తరుముకుని గుంపుగా వక్క తోటలోకి పోయాయి. అంతే! వెంటనే ఒక్క కుదుపులో గోడ దూకి వాటిని తరుముకుంటూ శివానందం వక్కతోటలోకి పరుగెత్తాడు. ముందు కోకిల, దాన్ని తరుముతూ చుట్టూ కాకులు, వాటిని తరుముతూ శివానందం. తోటంతా పరుగెత్తుతున్నారు. ఈ హడావిడికి వక్కంటావిడ బయటికి వచ్చింది. తలుపుదగ్గరగా నిలబడి చూస్తోంది. ఆవిడ కాస్త స్థూలకాయురాలు. మా గోడ దగ్గర నిలబడి మేమంతా ఏమోతుందనని అదుర్తగా చూస్తున్నాము. కాస్తేపటికి గత్యంతరంలేనట్లు కోకిల శివానందం చేతుల్లోకి వచ్చి చిక్కుకుంది. అంతే! అతను ఒక చేత్తో దాన్ని చొక్కా లోపల దాచుకుని, రెండో చెయ్యి కాకులు పొడవకుండా తలకు అడ్డం పెట్టుకుని గబగబా వక్కంట్లోకి పరుగెత్తాడు. కాస్తేవు కాకులన్నీ అక్కడే తారట్లాడాయి. తరువాత వాటి దేవన అవి పోయాయి. మేమంతా కూడా లోపలికి వెళ్ళిపోయాము.

అంతా నద్దుమణిగిన తరువాత శివానందం వచ్చాడు. ఒక చిన్న బుట్టలో కోకిలను భద్రంగా దాచి. "అమ్మగారూ, చీకటి పడేదాకా దీన్ని ఎలాగైనా దాచి ఉంచాలండీ! ఆ తరువాత వదిలెయ్యవచ్చును. పాపం చాలా భయపడిపోయింది. వక్కంట్లో కానినీ నీళ్ళు వట్టాను." అన్నాడు. పాపం ఆ కోకిల ఊపిరి లేనట్లు బుట్టలో పడి ఉంది. "ఫరవాలేదులే! చెంగయ్య చూసుకుంటాడు." అన్నాను. చెంగయ్య కూడా వచ్చాడు. "నేను జాగ్రత్తగా చూసుకుని వదులుతానులే బాబూ" అన్నాడు. అంతటితో ఆ ఘట్టం ముగిసింది.

శివానందం ముఖంలో ఏదో ఒక మధురమైన కాంతి, ఆనందం తాండవిస్తున్నాయి. ఇది ఇతను మొదటిరోజున నన్ను చూడడానికి వచ్చినప్పుడు కనిపించిన ఆనందంలాంటిది కాదు. ఆవేళ అతని ముఖంలో నాకు కనిపించినది, అమ్మగారు నన్ను పిలిచారు అన్న గర్వం. ఇక్కడ ఏదైనా పని దొరకవచ్చు. డబ్బు సంపాదించుకోవచ్చు అన్న ఆశతో కూడిన సంకుచితమైన ఆనందం. ఇవ్వాళ కనిపిస్తున్నది—

"నేనూ ఒక మంచి పని చెయ్యగలిగాను. ఒక జీవినీ కాపాడగలిగాను" అన్న ఆత్మసంతృప్తితో కూడిన ఆనందం. రెండింటికి ఎంత తేడా! అతని కళ్ళు మిలమిలా మెరుస్తున్నాయి. నోట మాటరానట్లు కాస్తేవు అలాగే నిలబడిపోయాడు. తరువాత మెల్లగా వెళ్ళిపోయాడు.

మానవనైజం విచిత్రమైనది. అందరూ మంచివాళ్ళూ కారు. అందరూ చెడవాళ్ళూ కారు. పరిస్థితినిబట్టి స్వభావం మారుతూ ఉంటుంది కాబోలు.

ఆ రోజు నుంచి నాకు శివానందం మీద ఏర్పడ్డ దురభిప్రాయం మారిపోయింది. ఇప్పుడు అందరిమీదా సదభిప్రాయమే కలుగుతోంది.